

لنډه کيسه: نا پايه زخم.

ليکواله: مسکان جاويد.

ژباړه: محصل.

نشرکونکې: خواجه زى خپرونډويه اداره. <https://t.me/pashtoonovels0>

نا پايه زخم

ناول

مسکان جاويد

ژباړه: محصل





خواجہ زی خیروندویہ اداره

[HTTPS://T.ME/PASHTOONOVELS0](https://t.me/pashtoonovels0)

@shuhab09

"بِسْمِ اللَّهِ الرَّحْمَنِ الرَّحِيمِ"

ځينې زخمو نه د وخت په تيريدو سره رغیږي، او نه هم په هيريدلو، يوازې ژوریدي او په زړه کې ځان ته رينې پيدا کوي، او داسې شي لکه د انسان د ساه اخيستلو يوه برخه...

دا داستان د يوې روڼ نظره او ساده زړې نجلۍ د ژوند کيسه کا، هغه چې په يوځل کتلو شروع شو، په يوې موسکا يې دوام وکړ او په يوه گواښ سره يې زړه ټوټه ټوټه شو.

هغه فقط مئينه شوه په خپلې ټولې ساده گۍ او باور سره، خو ژوند تل د ريښتينو انسانانو سره مهربانه نه وي.

دا د هغه نجلۍ داستان دی، چې د وعدو، دوکې، خيالونو او واقعيتونو ترمنځ ټپي شوه، داسې ټپ چې هيڅ پای نه لري...

له کله چې مې سياوش ژوند ته راغی، هرڅه نوی رنگ واخيست، هغه مهربانه وو، آرام وو، خبرې يې هيله بښونکې وې، له گډ ژوند، راتلونکي او له نيکمرغيو به يې راته ويل.

ويل به يې: دواړه به ښه ژوند جوړ کړو، بختوره به دې کړم. ما باور پرې کړی وو، په ټولو خبرو مې يې زړه تړلی وو، کله به يې چې له خپلې

مینې او وعدو راته ویل، سترگې به مې ورته ځلیدلې، هغه به تل ویل چې کورنۍ یې مالداره ده، شانداره واده به درته ونیسم، خو زما ځواب به تل یوه خبره وه: "پیسې مهمې نه دي، د انسان زړه مهم دی، چې د رښتیا مینه پکې وي، باقي خپله جوړېږي."

ژمنه یې کړې وه چې په یوه میاشت کې له کورنۍ سره غږېږي، ما هم په شوق سره دا ورځې شمیرلې، سترگې په لاره به وم، له ځانه سره به مې ویل، زه د نړۍ بختوره نجلۍ یم، یو څوک شته چې له زړه را باندې مین دی.

ورځې تیریدلې، زمونږ اړیکه هم ښه وه، سیاوش له ما سره ډیر مهربان وو، هېڅکله یې کوم شک نه کوو، فشار به یې نه را باندې راوړو، زه هم زیاته خوشاله وم، چې یو را سره رښتیا مینه لري، مټین دی را باندې، ورو ورو مې احساس کاوه چې ما هم زړه پرې بایللی، هو زه رښتیا پرې مټینه وم، زړه مې ور پورې تړلی وو، د یوې میاشتې وعده یې چې را کړې وه، وروستۍ ورځې یې وې، زړه کې مې ویل، له یوې خوا مې خور هم نوره په تلو ده، او هغه ویل چې یوه میاشت کې به له کورنۍ سره غږېږم... ښا نو زه هم ډیره خوشاله وم، فکر مې کړو چې د ځمکې بختوره نجلۍ زه یم... وروستۍ ورځې وې، خور مې ویل زنگ ورته ووهه، وگوره چې څه شو، وخت خو هم پوره دی.

له هیجانه ډک او په اندیښمن زړه مې ورته زنگ وکړ، سیاوش تیلیفون واخیست، د تل غوندې آرام او خوږ وغږېد، کله مې چې موبایل خور ته ورکړ، ویې پوښت: سیاوش! له کورنۍ سره دې وغږېدې؟ او دلته وو چې هغه بهانو ته مخه کړه...

ویې ویل: ورور مې تر اوسه نه دی نامزاد شوی، رومۍ باید هغه واده وکړي، اوس دومره بیسې نه لرو.

زړه مې مات شو، هغه څوک چې تر پرونه یې له خپلې شتمنۍ غورې کړې، نن یې د

پيسو نشتوالی بهانه کړې، خور مې خفه شوه، ورته يې کړه: دا چې نيت دې جدي نه وو، ولې مې دې خور ته وغولوه؟

خبرې يې سره توندې شوې، هغه موبایل را بند کړ، چوپتيا مې لا پسې درنه شوه، خور مې په خواشينۍ سره وويل:

اسرا دا هلک دوکه درکوي، که دی رښتینی وای، خپله ژمنه يې پوره کوله. وگوره يوه مياشت وخت مو ورکړی وو، که يې رښتيا ويل حتماً يې عملي کوله.

خو... ما اوس هم په هغه پورې زړه تړلی وو، تراوسه مې باور درلود چې سياوش مينه را سره لري حتی کله مې چې خور هم رانه لرې شوه، بيا مې هم مسېج ورته پرېښود، غوښتل مې په دليل يې پوهه شم.

سياوش وويل: ما درک کړه، شرايط سخت وو.

او ما بيا په خپلې ټولې ساده گۍ، ټولې مينې سره هغه وښو... بيا بيا مې ښه ورته وکړه.

د سياوش په مينه کې ورکه وم، اصلاً نه پوهېدم څه وکړم، خور مې راته قهرجنه شوه، ډيره يې خوابدې کړم، ما اصلاً نشو کولای يو سم تصميم ونيسم، زه چې رښتيا پرې مښه وم، باور مې پرې وکړ، دوهم ځل لپاره مې فرصت ورکړ. د سياوش په مينه کې دومره ډوبه وم، چې د سمې او غلطې پريکړې ترمنځ مې توپير نشوای کولای، په دې نه پوهېدم، په کومه لاره چې روانه يم ټوله تياره او تروپمۍ ده. مياشتې تيريدلې، زما او د سياوش مينه لا ډيريدله، فکر مې کړو دا هماغه مينه ده، چې په ناولونو کې يې ليکي، يو بې ریا او ساده زړې، او دا هيله چې د تل لپاره به د يو بل سره وو...

مگر هغه څه چې زه نه پرې بوهېدل، دا وو چې کله کله د ډيرو مهربانيو تر شا پټې موخې او نيتونه پراته وي.

لومړی ځل چې سياوش رانه تصويري اړيکه وغوښته، مخالفت مې وکړ، ماته سخته وه، له ډېنه نه چې علاقه مې نه ورسره درلوده، بلکې د هغه حيا او تربیې امله چې له

ماشومتوبه ورسره را لویه شوې وم.

خو هغه ټینگار وکړ، ویل به یې: که مینه را سره لرې، بیا یې ولې نه کوي، داسې ښکاري چې مینه دې راسره نشته.

یوه شپه مې چې حس کړه که همداسې مخالفت وکړم، ښایي له لاسه یې ورکړم، خو هغه لا بده غوښتنه وکړه...

ویې ویل: داسې انځور را ولېږه چې بدن دې ووینم.

زړه مې لرزه وخوړه، ورته مې کړه:

"سیاوش! مینه له زړه کیږي، نه په جسم.. ولې داسې غوښتنه رانه کوي؟"

اما هغه زه په خپلو الفاظو دوکه کړم: "که مینه دې راسره لرله، وخته به دې دا کار کړی وو، یا دې عکس را ولیږه، یا دې هېروم."

او ما چې په خپل ټول وجود مینه ور سره درلوده، پاتې راغلم، دده د بایلو له ویرې مې داسې کار ته زړه ښه کړ چې باید نه مې وای کړی، عکس مې ورته ولېږو، مگر دا یې خلاصون نه وو، د داسې مسلسلو غوښتنو پیل وو، چې هره ورځ به لا سختیدلې...

له عکس وروسته یې د ویډیو کال غوښتنه وکړه، ویل یې زه باید ډاډه شم چې ته پخپله یې.

هر څومره مې چې ورته وژړل، زاری مې ورته وکړې، هېڅ ګټه یې ونه کړه، ویې ویل: "ته زما راتلونکې میرمن یې، دا کارونه باید زما او ستا ترمنځ عیب نه وي." او بیا مې هم د مینې په خاطر خپل عفت له لاسه ورکړ، ویډیو کال یې یو عادت وګرځید، یوه تلپاتې غوښتنه یې شوه.

نور به سیاوش تل راته ویل: "که د مرګ په حالت کې هم وې، باید له ماسره وغږېږې، ګني ته حتماً خیانت کوي."

د هغه آرامې مینې نه اوس فقط شک او تردید پاتې وو، هر وخت به مې چې د کورنۍ له امله نشو کولای اړیکه ورسره ونیسم، یو تهمت به یې تر غوږه را تېراوه.

ویل به یې: "په تا پسې یو بل څوک دي ځکه نه راځې."
زړه مې نور له دې بدو گمانونو ستړې شوی وو، مگر تر اوسه مې هم مینه ور سره درلوده...

هره شپه به له اوبنکو سره ویدېدل، نه پوهېدل ولې ټولې هغه مهربانۍ نن راته په یو ډول روحې شکنجې بدلې شوې، تردې چې خور مې را باندې پوهه شوه، خبره شوه چې څه بدې غوښتنې یې له ما کړي، انځورونه، ویډیوگانې....
غوسه شوه، زړه یې زما غوندې مات مات شو.
خور مې "حریر" همیشې ویل: «کوم هلک چې رښتیا دې خوښوي، هېڅکله هم له تا برېږد عکسونه یا ناسمې غوښتنې نه کوي.»

زه هم تل په دې هڅه کې وم چې ځان ته دا وښیم چې سیاوش مینه را سره لري، مگر خور به همیشې ویل: مینه نه درسره لري، یوازې یو میل "نفسی غوښتنه" ده.
زه چې په سیاوش مینه وم، نه مې غوښتل دا ومنم، د همدې لپاره مې خور هم نوره نه را سره غږیده، زه اوس په دوو لارو کې ورکه وم، نه مې سیاوش پرېښودلای شوی او نه هم خپله خور...

زه رښتیا په سیاوش مینه وم او په دې هرڅه مې باور نشو کولای. له خور سره مې اړیکه یوازې د خور په څېر نه وه، بهترینې ملگرې وو، حتی یوه ورځ هم یو له بله نه بېلیدو، مگر د سیاوش د مینې په خاطر آن له خور سره هم وجنګیدم، او د هغې ټولې خبرې مې نادیده ونيوې، تل به مې سیاوش ته ویل: څه وخت خواستګاری ته راځې؟ ولې هغه همیشې پلمې کولې، ورو ورو مو اړیکه سره شوه، هغه ته انتظار مې لا پسې زیات شو.

کله به چې آفلاین وم، یا به مې ستونزه وه، او نه شو مې کولای چې آن شم، سیاوش به ډیر خواږدی وو، ویل به یې: ته حتماً له کوم بل چا سره اړیکه لرې.
ما به ورته قسمونه کښل چې ویده شوې وم، یا مې کوم کار درلود، مگر د هغه باور نه راتلو، څو ځله مو په همدې تړاو جنجال وکړ، تردې چې یوه ورځ مې سیاوش ته

وویل: "وروسته له دې کله چې ویدیدم، آفلاین کیږم به چې کوم شک ونه کړې." هغه وویل سمه ده.

خو کله به چې د شپې یوولس بجې کیدلې ما به ورته وویل: نوره به ویده شم، خو هغه به راته کړه: درواغ، ته حتماً له کوم بل یوه سره اړیکه لرې، دا شمېره دې گل شي، خو بله شمیره هم لرې په هغه به له خپل عاشق سره مجلسونه کوې. او زه له دې ټولو شکونو او بدگمانیو نوره سترې وم، هره شپه به همداسې کیدل، شک او تردید به وو چې زما زړه ته به یې ټپ ورکولو، نه پوهېدم باید څه وکړم، له دې کم باورۍ او شکایتونو ډیره سترې شوې وم. هره شپه په ژړا ویده کېدل، او ورځ به مې په جنگ او خفگان سره تیرېدله، له یوې خوا د کور کارونه ورځ تر بلې پیریدل، او بله خوا میلمانه به مو هم وو، واقعا سترې وم.

نور نو سیاوش هماغه پخوانی انسان نه وو، نه یې د مهربانۍ درک وو او نه هم د هغې مینه چې له ما سره یې درلوده. هغه په یو خودخواه او بې رحمه انسان اوښتی وو، بې پروا او بې احساسه وو. دې موضوع زه ډیره ځورولم، له ما یې غوښتنې هره ورځ پیریدلې، تل به یې غوښتنه دا وه چې په ویدیو کال کې ور سره برېښه وم. ما به ورته ویل چې رښتینه مینه په جسم او ظاهر پورې هیڅ تړاو نه لري، ولې هغه به ویل: "نه، ته اوس هم هماغه پخوانی فکر لرې، هسې مې هم میرمنه کیږې، هیڅ کومه ستونزه نه لري."

کومه شپه به چې له ډیرې سترېا خوب وږې وم، هغه به گمان کوو چې له کوم بل هلک سره اړیکه لرم. گواښ به یې راته کوو چې ځان وژنه کوم، په تصویري اړیکه کې به یې عجیب او غریب کارونه کول، کله به یې ویل ټابلیټ خورم او ځان له منځه وړم.

زه ساده وم او باور به مې کاوه چې گواکې رښتيا دې کار ته لاس اچوي.
پيرى شپې به له خوبه ورته تيريدلم، ويښه به وم چې غوسه نه شي او ځان وژنه
ونه کړي، هره شپه به يې نوې پلمې "بهانې" راوړې، ويل به يې، بې روزگاره شوى،
کورنى يې سم چلند ور سره نه کوي، در آمد نه لري، او ماته به يې ويل چې د کم
معاش له امله پيرې سختۍ اوکاږي.

ما به تل ورته ويل: "په گډه به ژوند جوړوو، پيسې مهمې نه دي."
د شپې به چې کله يوازې شوم، په زړه کې مې ويل چې رښتيا هم سخت کارونه
کوي، له څومره پيرو ستونزو سره به مخ وي.
زمونږ اړيکې همداسې دوام درلود، اما د هغه ناسمې غوښتنې او بې ځايه گواښونه
ورځ تر بلې پيريدل.

په دې موده کې مې خور هېڅ خبرې نه را سره کولې، تر دې چې يوه ورځ يې د
...سياوش له کيسې مور خبره کړه
...واى څه سخته ورځ وه، مور مې ډيره قهرجنه شوه، موبایل يې رانه واخيست
دا حالات راته ډير سخت وو، ورو ورو مې گمان کاوه چې شايد خور به مې رښتيا
وايي. د يوڅه وخت لپاره مې له مور نه تليفون پټ کړ، سياوش ته مې په سختۍ
سره مسېج وکړ او له ټولې موضوع مې ورته وويل.

ورته مې کړه: "راشه خواستگارى ته، مور مې زمونږ له اړيکې خبره شوې."
ولې بيا يې هم راته بهانې وکړې، ويل يې ته دروغ وايي!!
ويل يې: "ته بايد د کورنۍ په وړاندې ودرېږې."
ما وويل: زه نجلى يم، څنگه کولای شم، داسې يو کار وکړم.
په ژړا او په زاريو مې ترې وغوښتل چې راشي زما غوښتلو ته ولې بيا به يې هم
ويل: "که مينه را سره لرې، صبر وکړه، بايد د خپلې کورنۍ په وړاندې ودرېږې."
ويل به يې پيسې نه لرم، دا خبرې نورې پريږده.

مور مې بيا را باندې پوهه شوه، ډيره زياته غوسه يې وکړه. ما هم د ډير استرس او فشار له امله په پټه د مور خبرې په غړيز مسيح کې سپاوش ته وليږې. ومې ويل: وينې چې دروغ مې نه درته ويل: مور مې په رښتيا له هرڅه نه خبره ده. ولې بيا يې هم شک وکړ او ويې ويل: "خدای خبر د چا غږ دی. آخره شپه مې مسيح کې ورته وويل: وروستی فرصت دی، نور موبایل رانه اخلي، مگر بيا يې هم جواب دا وو: «د موبایل له پايلې دې هم خبر يم، غواړې په همدې بهانې سره له ما جلا شې، حتماً بل کس دې ځانته پيدا کړې، ولې قسم خورې؟ که رښتيا مينه را سره لرې، مور ته دې ووايه چې همدې هلک سره مينه لرم، که تبا هه هم شم، خپله به شم، په تاسو پورې اړه نه لري، خپل ژوند مې دی. زه خوارکۍ چې واقعاً ډيره سترې شوې وم، هيڅ چاره مې نه درلود، سپاوش به باور نه را باندې کوو، تل به يې ويل، دروغ وايې، مجبوره شوم چې په زاريو زاريو د هغه خودخواه سپاوش څخه د مينې سوال وکړم، غرور مې ولويد، زړه مې مات شو، قسم مې ورته وخوړ، ولې بيا يې هم وگواښولم: "که چيرې ما بلاک کړې، يا دې مور ته موبایل ور وښيې، ځان وژنم."

ټول وجود مې له ويرې ولړزېد، واقعاً نه مې غوښتل داسې يوڅه واورم، سخته شپه وه، ما به تل ترې غوښتل چې خواستگاری ته مې راشي، ولې هغه به ويل: "ته دروغ وايې، حتماً يو بل څوک دې ژوند ته راغلي، همدا خبره ده چې خیانت راسره کوې." په ژړا مې ورته وويل: که بل څوک هم وي بيا ولې تاته د راتگ وایم؟ دا د يوه ساعت خبره نه ده، د ټول عمر تړون دی! مگر هغه بيا هم بهانه راوړه او ويل به يې: "تبا کوم دې که ولاړه شې." ومې ويل زه نه ځم، مور مې په هرڅه پوهيدلې، راشه خواستگاری ته، زه رښتيا درباندي مینه يم.

خو هغه ويل، نه يې دروغ وايې!

په دې سخت حالت کې چې بايد زما ملاتړ يې کړی وای، ددې پرځای چې د غره په څېر مې شاته ودريږي، برعکس زه يې ماته کړم، سپکه يې کړم، بد رد يې راته وويل،

تل به يې شک کوو، سهار چې شو، خور مې وليدل چې لا هم له سياوش سره مسېج کوم، دا ځل يې نو په رښتيا موبایل رانه واخيست

راته يې کړه: ته خو په خپلو ښو نه پوهيږې، سياوش دې غولوي.

د هغه ټولې شميرې يې ور بندې کړې، هيڅ نښه يې ترې پرې نښوده. نور نو دنيا را باندې بوج شوه، زړه مې مات وو. نه ژړا را سره کمک کړلو نه هم چوپتيا، تش کالبوت پاتې وم... لکه څوک چې له هرڅه نا اميده شي او نه پوهيږي څه وکړي؟

دوه ورځې تيرې شوې، دې هسې په نوم آرامتيا ډير ژر پای وموند، له نا معلومې شميرې مې خور ته يو پيغام راغی: "ستاسو دواړو خويندو ژوند به در برباد کړم" غوسه راغله، وينه مې په رگونو کې ويې شیده، له هغه پيام وروسته يې له ما اخيستی لوڅ عکس را لېږلی وو، خور مې يې وگواښوله چې دا عکس دې ورور ته ليږم.

سah مې نه شواى اخيستی، ستونى مې نيولى غوندې وو، هيڅ باور مې نه راتلو چې دا دې سياوش وي، هماغه هلک چې زما سره يې په مينه قسم وخوړ، ويل به يې بختوره به دې کړم... او اوس يې داسې گواښ راته وکړ.

څوځله مې تکرار کړه چې دا سياوش نه دی، دا نشي کيدای چې هماغه سړی وي... مگر وو، واقعاً هماغه وو.

خور مې له خپل ټول همت سره يې چې درلود، له خپل ملگري آرياس سره دا موضوع شريکه کړه، آرياس يې د ورور غوندې وو، هغه سياوش ته مسېج وکړ او ورته يې کړه: دا ډير بزدلانه کار دی! څنکه کولای شې د هغې نجلۍ عکس چې د ميننتوب ادعا يې کړې د هغې خور ته وليږې؟

خو سياوش په ډيرې بې شرمۍ سره وويل: مينه ورسره لرم!

آرياس سياوش ته وويل: څنکه کيدای شي، يو څوک چې مينه در سره لري، گواښ درته وکړي؟ څنکه امکان لري چې په خپله خوله وايې عاشق دې يم، او بيا يې بربنډ عکسونه کورنۍ ته ليږې؟

سیاوش هیڅ نه منله، ویل به یې: زه له "اسرا" سره مینه لرم!

خو څه موده وروسته آریاس را سره مرسته وکړه او زه یې پوهه کړم، چې هغه اصلاً یو بې وزله او بې مانا انسان دی.

څه وخت سره تیر شو او نور له سیاوش نه کوم خبر نه وو، زه به هم آفلاین وم، هیڅ کار ته مې زړه نه کیدو، تر دې چې څه وخت وروسته، د سیاوش پیغامونه بیا را پیل شول...

دا ځل ما ته نه، بلکې خور ته مې، گواښوله به یې، که اسرا له ما سره نه وي عکسونه به یې خپاره کړم.

ویرې مې ټول وجود نیولی وو، مگر خور مې تر هغې ډیره پیاوړې وه چې ما یې فکر کاوه، تل به مې شاته د غره په څېر ولاړه وه، هر وخت یې زما ملاتړ کولو، خپله په هغه ورځو کې رنده وم، نه مې مینه لیده نه واقعیت.

باور مې نه راتلو، چې یوه ورځ دې سیاوش داسې کار ته لاس واچوي. خور مې ویل: مه ډارېږه زه در سره یم، شاته دې یم.

هره شپه به مې د یو ویروونکې خوب غوندې وه، سیاوش اریاس ته وعده ورکړې وه چې نور به مزاحمت نه کوي، خو د تل په څیر فقط یوه وعده وه. تر دې چې آریاس مجبور شو پولیسو ته مراجعه وکړي، یو ملگری یې په پولیسو کې وو، او دا موضوع یې په شخصي توګه حل کړه.

سیاوش ویل چې ټول عکسونه یې حذف کړي، خو وروسته جوته شوه چې یوازې یې څو دانې د پولیسو په وړاندې پاک کړي وو. له نورو عکسو یې کاپي اخیستې وه...

وروسته له هغه یو څه وخت آرامي وه، نه کوم پیغام وو نه تهدید...

زه به هم کله کله آنلاین کیدلم، یوازې ددې لپاره چې ځان د ناولونو په لوستلو بوخته وساتم، غمجنه شوې وم، کتابونه مې یواځینې پناه او آرام ځای وو.

خو دې آرامتیا هم ډیر دوام ونه کړ، د سیاوش پیامونه بیا را شروع شول، پرله پسې یې مسیجونه کول، خو دا ځل به گواښ نه وو، ویل به یې تیروتنه مې کړې، هر څه د

مينې له امله وو، اما زما نور باور نه پرې راتلو.

حتی د سیاوش ملگرو هم پیغامونه را لېږل چې هغه پښیمانه دی، ویل یې راشه، بیا سره یوځای شئ.

مگر ما نور نه غوښتل چې هغه تورو او له اوبښکو ډکو ورځو ته بیا ور وگرځم. منم چې مینه مې ور سره وه، د هغې په وړاندې مې احساس پاک او سپیڅلی وو. مگر هغه... خودخواه وو، یوازې یې خپل ځان لیده.

ویل یې چې تیروتنه یې کړې، مگر اوس پښیمانتیا څه په درد خوري؟ ملگرو یې عکسونه را ولېږل ویل به یې چې وگوره څه ترې جوړ شوي. خو زما لپاره، د بیرته تگ لاره نه وه پاتې، باور مې له منځه تللی وو.

وخت تیر شو...

د سیاوش سیوری مې نور له ژوند نه ورک وو، خو د زخمونو نښې یې لا هم زما په زړه پاتې وې.

هغه زخمونه چې نه په اوبښکو ورغېدل نه په هېریدلو، بلکې د خپل ځان د ارزښت په پیژندلو سره مې یې ورو ورو مرهم وموند.

څه وخت وروسته یې بیا پیغامونه راغلل، بیا هم هماغه پخوانۍ خبرې وې، "مینه در سره لرم" - "تیروتنه مې کړې"...

خو نور مې زړه نه رپرېدو، سترگې مې نه نمجنې کیدلې، زړه مې د هغه لپاره نور ټوپونه نه وهل، هېر کړی یې وو...

نه دا چې هغه مې هېر کړ، بلکې زده مې کړل چې ځینې خلک باید سره له ټولو خاطرو او یادگارونو یې د تیر وخت په یوه څنډه کې پریږدې.

نور مې په مینې هسې د پخوا غوندې باور نه درلود، باور مې مات شوی وو، صدمه یې لیدلې وه، تر پښو لاندې شوی وو، سیاوش بیا هم غوښتل چې ژوند ته مې را شي، د مینې په پار نه بلکې د پښیمانتیا له امله، خو پښیمانتیا هېڅکله هم د مینې ځای نه شي نیولای.

اصلا مې نشو کولای سیاوش درک کړم، آیا دا اوس مینه وه؟ اوس ساعتونه په دې سوچ کې وم چې ولې یې زما په حق کې دومره بدۍ وکړلې، او اوس ولې بیا پښیمانه دی؟

له هغو تورو او ترخو ورځو اوس څو میاشتې تیرې شوې دي، اوس نه اوبښکې شته، نه سیاوش او نه هم کوم گواښ...

ورو ورو مې په ژوند کې سکون او آرامښت ځای ونیو، داسې نه چې هغه مې هېر کړ، بلکې زده مې کړل چې څنګه له هغو ټپونو سره ژوند تېر کړم چې په زړه مې پاتې دي.

په دې دومره موده کې مې خور هر وخت را سره وه، په ټول توان یې زما ملاتړ وکړ، او ماته یې وښوده چې د خپل ځان ارزښت وپيژنم، دا ټولې ورځې زما لپاره یو درس غوندې شوې، چې هیڅ وخت په هغه چا پورې زړه ونه تړم چې وړ یې نه دي.

څه موده وروسته مې ژوند بیرته نورمال حالت ته راغی، د خپلو درسونو په لوستلو مې پیل وکړ، هغه ناولونه به مې ویل چې خوښ به مې وو، ژوند کې مې نوره ویره نه وه، ځای یې هیلو او امیدونو نیولی وو.

د تل لپاره مې د هغه سره خدای پاماني وکړه، د هغه له یادونو سره، د هغې ساده نجلۍ سره چې د خپلې مینې د اثبات لپاره د تباڼې تر کندنې ولاړه. نور نه غواړم هغې ویرې ته، هغو اوبښکو ته، هغو تورو شپو ته ور وگرځم... زه اوس خپل ځان لرم، د غره په څېر خور مې را سره ده، او دا له هر څه نه ما ته بسنه کوي. پای.

زموږ د داسې نور ښایسته ناولون، کیسو او کتابونو د ویلو لپاره زموږ د ټلګرام چینل ته راشي.

دا هم زموږ د چينل لينک: <https://t.me/pashtoonovels0>

دا هم د مدير ايډي: @shuhab09

او دا هم زموږ د يوټيوب چينل لينک دلته غږيز ناولونه نشر کو..

چينل لينک: <http://www.youtube.com/@PashtooNovls09>

دا هم د مدير د جميل آدرس: shuhabkhan795@gmail.com

دا هم د خواجه زي صيب د فسيوک ايډي:

<https://www.facebook.com/profile.php?id=61572668542014>

يا هم کولې شې سرچ کړې: خواجه-زي صيب. نو ايډي به تاسو ته راشې.

